



سوال

(181) مرد اور عورت کی نماز میں فرق اور انوار خورشید دہلوی دہلی

جواب

السلام علیکم ورحمۃ اللہ وبرکاتہ

"حدیث اور اہل حدیث" نامی کتاب میں بارہ روایات لکھی گئی ہیں کہ "عورت اور مرد کی نماز ایک جیسی نہیں بلکہ دونوں میں فرق ہے" (ص 479 تا 483) (اشفاق احمد)

ان روایتوں پر مختصر اور جامع تبصرہ لکھیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

"حدیث اور اہل حدیث" نامی دہلوی کتاب کی روایات مذکورہ پر علی الترتیب تبصرہ درج ذیل ہے:

(1) عن وائل بن حجر۔۔۔۔۔ (مجم طبرانی کبیر ج 22 ص 18)

• اس روایت کی بنیاد راویہ "ام یحییٰ بنت عبد الجبار" کے بارے میں حافظ یشمی فرماتے ہیں:

"ولم اعرفها" اور میں نے اسے نہیں پہچانا۔ (مجمع الزوائد ج 2 ص 103 وج 374)

ماسٹر امین اوکاڑی دہلوی نے لکھا ہے کہ "ام یحییٰ مجہولہ ہیں" (مجموعہ رسائل ج 1 ص 342 طبع اول)

مجہول کی روایت ضعیف ہوتی ہے کہ جیسا کہ اصول حدیث میں مقرر ہے۔

2- عن عبد ربہ بن سلیمان بن عمیر قال: رايت ام الدرداء ترفع يديها في الصلوة حزوا منكيها (جزء رفع يدين للبخاري ص 7)

* اس روایت سے مصنف و مفرق کا مدعا پورا نہیں ہوتا کیونکہ کندھوں اور کانوں تک دونوں طرح رفع یدین کرنا صحیح ہے اور سنت سے ثابت ہے۔ دوسرے یہ کہ اسی روایت میں رکوع سے پہلے اور بعد والارفع یدین بھی موجود ہے۔ (دیکھئے جزء رفع یدین حدیث: 25)



یہاں بطور فائدہ عرض ہے کہ ام الدرداء رضی اللہ عنہ نماز میں مردوں کی طرح بیٹھتی تھیں اور وہ فقیہ تھیں۔ کانت ام الدرداء مجلس فی صلاتہا جلستہ الرجل وکانت فقیہتہ

(صحیح بخاری کتاب الصلوٰۃ باب ستہ الجلو س فی التثبہ قبل حدیث 827 التاریخ الصغیر للبخاری ج 1 ص 223 تعلق التعلیق لابن حجر ج 2 ص 329)

اس روایت سے معلوم ہوا کہ جو لوگ نماز پڑھنے میں مرد اور عورت کی نماز میں فرق کرتے ہیں وہ فقیہ نہیں ہیں۔

3 - عن ابن جریر قال : قلت لعطاء _____ (مصنف ابن ابی شیبہ ج 1 ص 239)

* یہ کوئی حدیث نہیں ہے بلکہ عطاء بن ابی رباح کا قول ہے۔ اس قول کے آخر میں عطا فرماتے ہیں : "وان ترک ذلک فلاخرج" اور اگر عورت ایسا کرنا ترک کر دے تو کوئی حرج نہیں ہے۔

یعنی عطاء کے نزدیک عورت اگر مردوں کی طرح رفع الیدین کرے تو بھی صحیح ہے۔ چونکہ یہ قول "حدیث اور اہل حدیث" کے مصنف کے خلاف تھا لہذا اس نے خیانت کا مظاہرہ کرتے ہوئے اسے چھپایا ہے۔

1) عن یزید بن ابی جیب انہ صلی اللہ علیہ وسلم مر علی امراتین (مراسیل ابی داؤد ص، السنن الکبریٰ للبیہقی ج 2 ص 223)

• اس روایت کے بارے میں امام بیہقی کہتے ہیں کہ "حدیث منقطع" یعنی یہ روایت منقطع ہے۔ امام طحاوی نے شرح معانی الآثار (ج 2 ص 164 - دوسرا نسخہ ج 3 ص 253)

"باب الرجل فی دار الحرب وعنده الثمن من اربع نساء" کے تحت لکھا ہے کہ "وخالض من ذلک آخرون" ومن ذہب الی ہذہ القول ابو حنیفہ وابو یوسف رحمۃ اللہ علیہما وکان من الحجۃ لہم فی ذلک ان ہذا الحدیث منقطع" یعنی امام ابو حنیفہ رحمہ اللہ تعالیٰ حدیث کو حجت نہیں سمجھتے تھے۔ امام طحاوی لکھتے ہیں کہ حدیثا مقطعا لایشبہ اہل الخبر لانہم لا یجتون بالمنقطع" (ج 1 ص 175، دوسرا نسخہ 1/104) یعنی (تمام) اہل خبر (اہل حدیث) منقطع حدیث کو حجت نہیں سمجھتے تھے، نیز دیکھئے شرح معانی الآثار (ج 1 ص 19، 57 - ج 2 ص 324، 281، 280، 459، 183، 130، 470، نسخہ ایچ ایم سعید کمپنی کراچی)

5) عن ابن عمر رضی اللہ عنہ عنہ مرفوعا :

اذا جلست المرأة فی الصلوٰۃ _____ الخ (کنز العمال ج 7 ص 549)

* کنز العمال حدیث : 20202 حوالہ مذکورہ کے بعد لکھا ہوا ہے کہ عدق وضعفہ / ابن عمر یعنی اسے ابن عدی کی کتاب الكامل فی ضعفاء الرجال (ج 2 ص 631) اور السنن الکبریٰ للبیہقی (ج 2 ص 223) میں یہ روایت ابو مطیع الحکم بن عبداللہ السلی کی سند سے موجود ہے۔

ابو مطیع بھی متروک تھا۔ اس پر جرح کے لیے دیکھئے میزان الاعتدال (ج 1 ص 574) بعض لکھتے ہیں کہ وہ "صالح مرج" تھا۔

لیکن ابو حاتم رازی سے روایت ہے : "کان مرجا کذابا" یعنی وہ مرجی اور نیک ہونے کے باوجود جھوٹا تھا۔ (لسان المیزان ج 2 ص 408)

6) عن ابی اسحاق عن الحارث عن علی _____ (مصنف ابن ابی شیبہ ج 1 ص 279، السنن الکبریٰ للبیہقی ج 2 ص 222)

* یہ سند ضعیف ہے۔ الحارث الاعور ضعیف راہضی تھا۔ بعض علماء نے اسے کذاب بھی قرار دیا ہے، اس تفصیل کے لیے تہذیب التہذیب وغیرہ کتب رجال کا مطالعہ کریں۔



ابو اسحاق السبئی مدلس تھے۔ عن سے روایت کر رہے ہیں۔ خلاصہ یہ کہ یہ قول سیدنا علی رضی اللہ عنہ سے ثابت ہی نہیں "

وان روایتہ عن التابعین" اور ان کی روایت صرف تابعین سے ہے۔ (تہذیب التہذیب ج 1 ص 432)

معلوم ہوا کہ عبداللہ بن حارث بن جزء رحمہ اللہ سے بہت پہلے فوت ہونے والے ابن عباس (متوفی 67ھ) سے بھی بکیر کا سماع ثابت نہیں ہے لہذا یہ سند منقطع ہے۔

(8) عن ابراہیم۔۔۔۔ (مصنف ابن ابی شیبہ ج 1 ص 270 و بیہقی ج 2 ص 222)

* ابراہیم نخعی کے اس قول کی سند میں مغیرہ (بن مقسم) راوی مدلس ہیں اور عن سے روایت کر رہے ہیں۔ دلو بندوں کی مستند کتاب "آثار السنن" حدیث: 353 کے حاشیہ: 125 ص 97 پر لکھا ہوا ہے کہ "قلت عن غنم المدلس کا صحیح بہا لمظنۃ التذلیس" یعنی میں (نیوی) کہتا ہوں کہ مدلس کے عن سے حجت نہیں پکڑی جاسکتی کو تکمہ تذلیس کا گمان ہے۔

(9) عن مجاہد۔۔۔۔ (مصنف ابن ابی شیبہ ج 1 ص 270)

* اس کا راوی لیث بن ابی سلیم مہمور کے نزدیک ضعیف اور مدلس تھا۔ حافظ ابن حجر کا یہ فیصلہ ہے کہ وہ اختلاط کی وجہ سے متروک ہو گیا تھا۔ دیکھئے تہذیب التہذیب و آثار السنن حاشیہ تحت حدیث: 210 اس کے باوجود نیوی صاحب نے لیث کی ایک روایت کو "واسنادہ صحیح" لکھ دیا ہے۔ ان اللہ وانا الیہ راجعون

(10) عن ابن عمر انہ سئل۔۔۔۔ (جامع المسانید ج 1 ص 400)

* اس کا بنیادی راوی ابو محمد الحارثی (عبداللہ بن محمد بن یعقوب) کذاب ہے۔ دیکھئے میزان الاعتدال ولسان المیزان، باقی راوی قبیصہ الطہری، زکریا بن یحییٰ النیسابوری، عبداللہ بن احمد بن خالد الرازی، زر بن نوح وغیر ہم بجمول ہیں۔ جنہیں حارثی کے گھڑ لیا تھا۔ دوسری سند میں بھی قاضی عمر بن حسن الاثنانی مجروح اور علی بن محمد البرزازی، احمد بن محمد بن خالد اور زر بن نوح سب مجمول ہیں۔ ابن خسر و معترزی نے بھی اسے اثنانی کی سند سے ہی روایت کیا ہے لہذا خلاصہ یہ ہے کہ یہ روایت موضوع ہے۔

(11) عن ابی ہریرۃ عن النبی صلی اللہ علیہ وسلم قال: ((التسبیح للرجال والتصفیق للنساء)) یعنی نبی ﷺ نے فرمایا: تسبیح مردوں کے لیے ہے اور تصفیق (ایک ہاتھ کی پشت پر دوسرے ہاتھ کی پشت مارنا) عورتوں کے لیے۔

(صحیح بخاری ج 1 ص 160، ح 1203 صحیح مسلم ج 1 ص 180- ح 422، ترمذی ج 1 ص 85 ح 369)

• یہ حدیث بالکل صحیح ہے مگر تسبیح و تصفیق کے فرق سے یہ قطعاً ثابت نہیں ہوتا کہ مردوں اور عورتوں کے نماز پڑھنے میں بھی فرق ہے۔

(12) عن عائشۃ قالت: قال رسول اللہ صلی اللہ علیہ وسلم: ((لا تقبل صلوۃ الحائض الا بحمار)) یعنی بالغہ عورت کی نماز اوڑھنی کے بغیر قبول نہیں ہوتی،

(ترمذی ج 1 ص 377 ح 86، ابوداؤد ج 1 ص 94 ح 641)

• یہ حدیث بھی صحیح ہے جس سے صاف معلوم ہوتا ہے کہ عورت کی نماز ننگے سر نہیں ہوتی مگر مرد کی نماز ننگے سر ہو جاتی ہے۔ پردے میں فرق سے یہ مسئلہ قطعاً ثابت نہیں ہوتا ہے کہ عورت دوسرے طریقے سے نماز پڑھے گی اور مرد دوسرے طریقے سے۔

رسول اللہ ﷺ تمام انسانوں کے لیے رسول بنا کر بھیجے گئے ہیں، چاہے مرد ہوں یا عورتیں۔ لہذا جس طرح رسول اللہ ﷺ نے نماز میں پڑھیں گی۔ الایہ کہ کسی خاص مسئلے میں صحیح دلیل سے فرق و تخصیص ثابت ہو جائے۔ دوپٹا اور تصفیق کے بارے میں فرق تو حدیث سے ثابت ہے مگر نماز کے طریقے میں فرق یہ کسی حدیث سے ثابت نہیں۔ اب آپ خود فیصلہ کریں کہ "حدیث اہل حدیث" جیسی کتابوں سے صحیح العقیدہ لوگوں کو کیوں کر کتاب و سنت سے ہٹایا جاسکتا ہے؟ اس موضوع پر تفصیلی معلومات کرنے کے لیے میری کتاب



"علمی مقالات" (جلد اول) کا مطالعہ کریں جو یقیناً لٹنی کا باعث بنے گا (ان شاء اللہ) (شہادت، جون 2001)

هذا ما عندي والله اعلم بالصواب

فتاویٰ علمیہ

جلد 1 - کتاب الصلاة - صفحہ 396

محدث فتویٰ